

### 3. DISKORS TA'FTUH MILL-ECCELLENZA TIEGHU IL-PRESIDENT TA'MALTA L'HONOREVOLI GWIDO DEMARCO

Nixtieq nirringrazzjakhom hafna li tajtuni din l-opportunita'. Għaliex dejjem nammira lil Dun Victor Grech u l-Caritas. Għaliex fil-veru sens tal kelma jgħix hu xi tfisser il-kelma Caritas. Caritas tfisser mħabba, tfisser mħabba lejn dawk kollha u dawk l-Iżjed li għandhom bżonn.

Faċli fid-dinja thobb, faċli fid-dinja thobb lil min Ihobbok. Kemm hi diffiċli iktar thobb lil min hu mhux dejjem faċli thobb, mhux dejjem faċli jhobbok, mhux dejjem faċli jifmek, mhux dejjem faċli tifmhu. U naħseb li x-xogħol li qed tagħmel il-Caritas hu anke bil-ghajnuna ta'nies esperti. Mingħandi m'għandkomx tistennew il-fehma ta' espert fl-epilessija.

Huwa kif tersaq lejn dik il-parti tal-umanita' li għandha bżonn l-ghajnuna, u iktar ma wieħed jistudja fuq l-epilessija iktar wieħed jinduna li bi ftit għajnuna nistgħu nirbhu hafna.

Imma propju dal-ghodu kont qed naqra it-Times Rule u Times ta' Londra u hemm fuq dan l-artiklu li għada kemm semmiet id-dottoressa. Fuq il-forgotten prince, the lost prince anzi. U hemm miktub epilepsy alert u qed jgħid dan fuq l-istorja ta'dana prince John. Illi qed tghid illi dik il-ħabta kien jgħix ħajja tiegħu with his own staff and his own house and household, his animals, garden and the park at Sandygram as a cure if unstimulating life and one that wasn't stark contrast to that of most epileptics at that time.

U jkompli jgħid l-artiklu u l-aktar parti mportanti huwa illi giedramatizzat il-kaz dak ta'John biex tagħti iktar enfasi importanti għal treatment għal kura moderna li daħlet fil-kazijiet tal-epilessija. Ried jgħid li anke l-gvern inglis ried jerġa'jidhol fis-sitwazzjoni, hawn miktub hawn.

The government now has promised 1.2 million for allocation to neurology services. Imbagħad naturalment jgħid bl'osservazzjoni, but it is still not certain whether this is new or old money. Problemi li donnhom li jezistu mhux Malta biss jew l-ingilterra biss imma hafna drabi oħra f'postijiet oħra fid-dinja.

Pero' l-iktar ħaga importanti hu hemm tama ġdida, hemm triqat ġodda, hemm kura differenti. Hemm l-essenzjalita'

kif l-epilessija mhix iktar xi ħaga li trid tnessi l-esistenza tagħha, għaliex kif ingħidu aħna fil-kriminal, willfully shutting ones eyes biex ma narawx affarijiet li ma niehdux pjaċir naraw. Imma hemm din il-possibiltà ta' ritorn għal-ħajja normali bil-kuri li llum. Qed jingħataw lil dawn in-nies li speċjalment jekk tibdex mit-tfal jirritornaw għal-ħajja normali bħat-tfal oħra.

U x'isbaħ sfida minn din fil-ħajja, ħafna drabi dak li ma jolqotx lilna direttament għandna t-tendenzali naħsbu li ma jeżistix. Għaliex dak li ma tmissux b'idejk tibda tgħid u iva din xi ħaga tmiss lil haddiehor. Jien naħseb li għaliya fl'esperjenza tajba f'ħajti, kienet il-Cummunity Chest Fund, u ngħidilkom għaliex għax fil-Malta Cummunity Chest Fund tgħix kuljum dal-problemi li taħseb li għax mhumie x tiegħek ma jeżistux. U għax ma jeżistux int anke jekk tisma' xi ħaga dwarhom tkun tiegħu pjaċir biex ngħid hekk feliċ injal.

Kemm hu żball dan l-atteggjament fil-ħajja, kemm hu żball dan l-atteggjament illi dak li ma jolqotx lilek direttament, tipprova temmen li ma jeżistux, biex qishek teħles mir-responsabbiltà'.

That you're not your brothers' keeper, m'intix l-għassies ta' ħuk. Jien nemmen li aħna lkoll l-għassies ta' xulxin, għassies mhux għax nissindikaw lil-xulxin imma għassies biex ngħinu lil xulxin. U jien naħseb li dat-tip ta' konferenza bħal din li intom qedin tniedu illum u li jien ġejt mitlub biex ninawgura' illum, huwa messaġġ ta' solidarjeta' fiħ innifsu. Is-solidarjeta' li aħna lkoll għandna nkunu viċin lejn min l-iktar li għandu bżonn.

Il-Caritas verament hija mħabba lejn dawn in-nies, Caritas illum hawn Malta nassoċjawha mal-kura tad-drogati. Jien ngħid li mn'Alla kellma lil Dun Victor u t-team tiegħu, il-Caritas li lid-drogati tawhom future gdid. Rotta li ħafna drabi qatt ma taf fejn huma il-fruntieri, ġlieda li ħafna drabi taħseb li qed titlifa', pero meta tibda ssalva tant nies wieħed wara l-iehor, tibda tgħid li bil-fors qed tirbaħ. Anke jekk ħafna drabi is-sitwazzjoni mhix qeda fil-kontroll li wieħed jixtieq. Imma ċertament meta tara nies li qed issalva tgħid li anke għal wieħed biss kien 'vale la pena', aħseb u ara li kien hemm mijiet u mijiet dak ix-xogħol li l-Caritas qed tagħmel għal-dawn in-nies.

Issa il-Caritas ma tħobbx tiegħaf f'imħabba biss għal-kategorija imma trid tifrex l-għajnuna tagħha, l-esperjenza tagħha, u l-iktar ħaga essenzjali li għandha

l-Caritas, Iż-żlanċ, żest forza dinamikali ġġagħal lin-nies li jkunu konxji ta'ċerti sitwazzjonijiet.

Jien meta qrajt il-karti li-bagħatuli, tgħid li hemm bejn 2000 u 3000 ruħ li huma effetti b'epilessiya. Dejjem niftakar jien, il-memorja tiegħi ta' meta kont tifel jien, kellna tifel l-iskola li f'daqqa waħda taħ attack epilettiku, u dil-memorja qatt ma' nista' ninsiha. Tibqa tgħid imma xi ġralu kif waqa', u tibqa' tgħid u tgħix magħha dil-biċċa xogħol.

Huwa pjaċir li llum il-ġurnata taqra' li hemm kuri ġodda li dan l-istat ta'fatt qed jiġi kkurat u qed jiġi donnu anke ssuperat. Għandna ħafna mard illi s'issa għadna ma ssuperajnex, propju l-bieraħt'lura jiena mortl-isptar Boffa, mort nara kollega tiegħi avukat għadu żgħir qiegħed hemmhekk ukoll b'marda, naħseb serja. U tibda tgħid kemm għad fadal triqat x'nippruvaw nifirqu u nirbħu.

Jien konvint li hemm ħafna soċjetajiet, hemm ħafna nies li qed jippruvaw jagħtu l-għajnuna lil dawn il-familji. Tibda tammira ħafna lit-tobba li ħafna drabi b'dedikazzjoni u riċerka miexjin il-quddiem. Aħna hawn Malta ix-xogħol tar-riċerka hu neċessarjament limitat. Il-fondi li għandu l-istat għar-riċerka huma ħafna limitati. Pero naħseb, li nafu nitgħallmu malajr minn fuq haddieħor li qed jitgħallem. Jien naħseb li anke dan il-fatt li-pajjiżna fil-kamp ta'servizzi mediċi huwa fost l-aqwa li hemm fid-dinja, huwa fil-fehma tiegħi dimostrazzjoni tal-volonta' kbira li kellha Malta sekli fuq sekli, li fil-kamp tal-isptarijiet kienet dejjem minn ta' quddiem.

Nawguralek Dun Victor, nawgura lilek dottoressa, u in-nies kollha li hawn hawnhekk f'dan is-seminar, illi tagħtu rizultati tajbin. Temmnux fir-rizultati tal-karti, jekk nista' nagħmel kritika anke lili nnifsi. Temmnux fir-rizultati tal-konferenzi, jekk tħalluhom biss fuq il-karta. Ir-rizultati ta' fuq il-karta huma kumulu addizzjonali ta' karti. Issa m'hemm xejn ħażin, alla ħares ma kienux il-karti, jiena ngħix bihom, pero tifqux hemm. Tissodisfawx il-kuxjenza tagħkhom għax tkunu għamiltu seminar. Il-kuxjenza tiegħek qabel xejn fil-ħajja diffiċli tissodisfa' (għalanqas tiegħi diffiċli ħafna nissodisfa'). Imma araw li toħroġ l-azzjoni, tara li mill-kliem tgħaddu għal fatti, u mill-fatti tgħaddu għas-soluzzjonijiet.

Jien kull darba li mmur għal gradwazzjoni li jagħmel Dun Victor, San Blas u il-postijiet li hemm għal kura tad-droga, nibda ngħid illum qed nara' the 'end product'. Biex tara' dak 'end product', jien ġieli rajt 'l-initial product' kif ikun, kemm tbatija trid tgħaddi minnha. Kemm temmen li tgħaddi mil-karti għal-fatti, għal-fatti iebsa tal-ħajja ta' kuljum.

Din is-sitwazzjoni mhix hekk diffiċli, fis-sens ta' dewmien tal-mod kif tasal. Il-ġlieda trid tagħmel miegħu innifsu il-bniedem. Da kaz totalment differenti l-epilessiya, pero jekk ikun hemm monitoraġġ tajjeb, qed nitgħallmu li ħafna każi mill-epilessiya qed jiġu rizolti. Allura dan huwa s-sigriet, monitoraġġ serju, monitoraġġ dedikat u il-mod kif ikollok nies f'ħafna aspetti, speċjalment fl-iskejjel li jkunu fi grad li jieħdu ħsieb dawn is-sitwazzjonijiet li jistgħu jinqalgħu.

Jiena nawguralkom suċċess, nawguralkom dedikazzjoni, nawguralkom sens veru tal-kelma Latina, Caritas, li għandha tispira dejjem l-aġir kollu tagħna. Nirringrazzjakhom ħafna, ħafna,ħafna.